

# एक्सनोरा-पेप्सीको इंडिया ने शुरू किया जीरो वेस्ट मैनेजमेंट प्रोजेक्ट

लखनऊ। 'उद्देश्य के साथ निष्पादन' की अपनी प्रतिबद्धता को सुदृढ़ करते हुए, एक्सनोरा और पानीपत नगरपालिका की साझेदारी में आज पेप्सीको इंडिया ने पानीपत में अपनी जीरो वेस्ट मैनेजमेंट (जेडो डब्ल्यू एम) परियोजना की शुरुआत की जिसे 'पवित्र पानीपत' नाम दिया गया है। दक्षिण भारत में ऐसी ही सफल परियोजनाएं चलाने के बाद उत्तर भारत में यह अपनी तरह की पहली परियोजना है। जेडो डब्ल्यू एम. केन्द्र का उद्घाटन श्री संजीव चड्ढा सीईओ, पेप्सीको इंडिया और विनोद वडेरा, चेयरमैन, पानीपत नगरपालिका द्वारा संयुक्त रूप से किया गया। उद्घाटन समारोह में अन्य लोगों के साथ-साथ बलबीरपाल शाह, विधायक, पानीपत, श्रीमती मंगलम बाला सुब्रमण्यम, वाइस चेयरपर्सन, एक्सनोरा, पी. भारद्वाज, निदेशक, शहरी स्थानीय निकाय विभाग, हरियाणा, मोहिन्द्र कुमार, उपायुक्त पानीपत, अभिराम सेठ, कार्यकारी निदेशक, एक्सटर्नल अफेयर्स एंड एक्सपॉर्ट्स, पेप्सीको इंडिया और अरविंद कुमार अतिरिक्त उपायुक्त पानीपत उपस्थित थे। परियोजना का उद्घाटन करते हुए संजीव चड्ढा, सीईओ, पेप्सीको इंडिया ने कहा, 'पेप्सीको इंडिया एक ऐसी कंपनी बनने के लिए जो समाज के लिए अच्छी हो और आज की तुलना में आने वाले कल की बेहतरी के लिए काम कर रही हो 'उद्देश्य के साथ निष्पादन' के प्रतिबद्ध है। विशेष रूप से पर्यावरण के संरक्षण के क्षेत्र में, पेप्सीको इंडिया पर्यावरण की सुरक्षा और हम पर इसके प्रभाव को कम करने के उद्देश्य से नई पहलों की एक विशाल श्रृंखला पर काम कर रही है। जीरो वेस्ट परियोजना 'पवित्र पानीपत' भी ऐसी ही एक अदभुत परियोजना है जो दक्षिण भारत में एक्सनोरा और स्थानीय नगरपालिकाओं की साझेदारी में कार्यान्वित सफल जीरो वेस्ट मैनेजमेंट मॉडल को दोहराने के लिए हमारी प्रतिबद्धता को दर्शाती है।